

صحت دولت سے بہتر ہے

حضرت خبیبؓ بیان کرتے ہیں کہ آنحضرت ﷺ کی مجلس میں دولت و ثروت کا ذکر کیا گیا تو آپؐ نے فرمایا اگر دولت تقویٰ کے ساتھ ہو تو کوئی حرج نہیں اور متقی کے لئے اس کی صحت دولت سے بہتر ہے اور دل کی خوش بھی ایک بڑی نعمت ہے۔

(سنن ابن ماجہ کتاب التجارات الحث علی المکاسب حدیث نمبر: 3132)

دارالضیافت میں خالی آسامیاں

✽ مکرم ملک منور احمد جاوید صاحب نائب ناظر دارالضیافت ربوہ تحریر کرتے ہیں۔
دارالضیافت میں حسب ذیل دو خالی آسامیوں کے لئے خدمت کا شوق رکھنے والے تجربہ کار نوجوانوں کی ضرورت ہے۔ تجربہ کم از کم پانچ سال اور عمر 30 سال سے زائد نہ ہو۔ اپنی درخواستیں مکرم صدر صاحب محلہ کی سفارش کے ساتھ لے کر خاکسار کو فوری ملیں۔
(1) باورچی (2) ایڈیشن

فری طبی معائنہ

(اکتوبر تا 31 دسمبر 2008ء)

✽ مکرم ڈاکٹر ملک نسیم اللہ خان صاحب انصرت چلڈرن کلینک ریلوے روڈ ربوہ نے واقفین نو بچے رینجیوں کا طبی معائنہ کیا اللہ تعالیٰ ان کو جزائے خیر عطا فرمائے اور اپنی حفظ و امان میں رکھے اور وقف نوجوانوں اور بچیوں کو طبی صحت والی زندگی عطا کرے اور خدمت دین کی زیادہ سے زیادہ توفیق دے۔ آمین
نصرت آباد عقب بیت اقصیٰ 32، دارالصدر شمالی ہڈی 25، فیڈری ایریا احمد 22، لالیان 8، دارالصدر غربی لطیف 53 مختلف محلہ جات 67 اور انصرت چلڈرن کلینک پر 72 واقفین نو کا طبی معائنہ کیا۔
(ڈیکل و وقف نو)

نمایاں اعزاز

✽ عزیزم مصور نواز واقف نواز ابن مکرم محمد نواز صاحب دارالصدر غربی قمر ربوہ نے ڈسٹرکٹ لیول پر ہونے والے مقابلہ جات اردو Debate میں تیسری پوزیشن حاصل کی اور دس ہزار روپے انعام اور میرٹ سرٹیفکیٹ حاصل کیا۔ احباب جماعت سے دعا کی درخواست ہے اللہ تعالیٰ یہ اعزاز موصوف کیلئے مبارک فرمائے اور آئندہ مزید نمایاں کامیابیوں سے نوازے۔ آمین
(ڈیکل و وقف نو)

FD-10

ٹیلی فون نمبر 047-6213029

روزنامہ

الفصل

Web: <http://www.alfazl.org>
Email: editor@alfazl.org

ایڈیٹر: عبدالمسیح خان

پیر 12 جنوری 2009ء 14 محرم 1430 ہجری 12 ص 1388 ش جلد 59-94 نمبر 8

ارشادات عالیہ حضرت بانی سلسلہ احمدیہ

”مداخل طعام درست نہیں ہے یعنی ایک کھانا کھایا پھر کچھ اور کھالیا پھر کچھ اور۔ اس کا نتیجہ یہی ہوگا کہ سوء ہضم ہو کر ہیضہ یا قے یا کسی اور بیماری کی نوبت آئے۔“

(ملفوظات جلد دوم صفحہ 81)

”حکیم لکھتے ہیں کہ ریاضت بدنی ادویہ کی مشق سے بہتر ہوتی ہیں۔“

(ملفوظات جلد پنجم صفحہ 290)

”ہر ایک شخص چاہتا ہے کہ اس کی عمر دراز ہو..... قرآن شریف نے ایک اصول بتایا ہے..... (الرعد: 18) یعنی جو نفع رساں وجود ہوتے ہیں ان کی عمر دراز ہوتی ہے..... ہمدردی خلاق یہی ہے کہ محنت کر کے دماغ خرچ کر کے ایسی راہ نکالے کہ دوسروں کو فائدہ پہنچا سکے تاکہ عمر دراز ہو۔“

(ملفوظات جلد دوم صفحہ 221)

”انسان کو لازم ہے کہ وہ (-) (لوگوں میں بہتر ہے وہ جو انہیں نفع پہنچاتا ہے) بننے کے واسطے سوچتا رہے اور مطالعہ کرتا رہے۔ جیسے طبابت میں حیلہ کام آتا ہے اسی طرح نفع رسانی اور خیر میں بھی حیلہ ہی کام دیتا ہے اس لئے ضروری ہے کہ انسان ہر وقت اس تاک اور فکر میں لگا رہے کہ کس راہ سے دوسرے کو فائدہ پہنچا سکتا ہے“

(ملفوظات جلد اول صفحہ 353)

حضرت اقدس نے 14 جون 1902ء کی مجلس عرفان میں پان، حقہ، زردہ، تمباکو، فیون وغیرہ کا ذکر کرتے ہوئے فرمایا کہ: ”عمدہ صحت کو کسی بے ہودہ سہارے سے کبھی ضائع نہیں کرنا چاہئے۔ شریعت نے خوب فیصلہ کیا ہے کہ ان مضر صحت چیزوں کو مضر ایمان قرار دیا ہے اور ان سب کی سردار شراب ہے۔“

(ملفوظات جلد دوم صفحہ 219)

افتتاح لجنہ اماء اللہ بلاک و آغاز کھدائی مردانہ ہال جماعت احمدیہ اسلام آباد

بیت الذکر اسلام آباد کے توسیعی منصوبے کے تحت لجنہ اماء اللہ بلاک کے افتتاح اور اگلے مرحلہ میں مردوں کے لئے (Basement Hall) کی تقریب بنیاد (کھدائی) مورخہ 11 نومبر 2008ء عمل میں آئی۔

سیدنا حضرت خلیفۃ المسیح الخامس ایدہ اللہ تعالیٰ بضرہ العزیز نے اس اہم تقریب کے افتتاح کے لئے محترم صاحبزادہ مرزا خورشید احمد صاحب ناظر اعلیٰ صدر انجمن احمدیہ کو خصوصی نمائندہ مقرر فرمایا۔ آپ کے علاوہ مکرم صاحبزادہ مرزا غلام احمد صاحب ناظر دیوان و صدر مجلس انصار اللہ پاکستان، مکرم شیخ مبارک احمد صاحب ناظر مال آمد اور قریبی اصحاب کے امراء صاحبان مکرم چوہدری فضل الرحمن صاحب (راولپنڈی) اور مکرم مختار احمد مہلی صاحب (گوجرانوالہ) تشریف لائے نیز راولپنڈی اسلام آباد سے معزز مہمانوں کی کثیر تعداد شامل ہوئی۔

دو پہر سوا بارہ بجے تقریب کا آغاز ہوا۔ تلاوت قرآن کریم اور ترجمہ کے بعد محترم منیر احمد فرخ صاحب امیر جماعت احمدیہ اسلام آباد نے خطبہ استقبالیہ پیش کرتے ہوئے بیت الذکر اسلام آباد کی مختلف ادوار میں تعمیر، مرحلہ وار توسیع منصوبہ جات کی تکمیل کی تاریخ بیان کی۔ جس میں CDA کی جانب سے F-7/3 کے علاقہ میں جولائی 1968ء میں پلاٹ کی الاٹمنٹ، اس پلاٹ پر تعمیر کا آغاز اور شروع ہی سے بیت الذکر کی تعمیر میں مخالفین کی جانب سے مخالفت اور تعمیر کے کام میں رکاوٹوں کو کھڑا ہو جانا اور ہائی کورٹ میں مقدمہ بازی کی وجہ سے اصل تعمیراتی کاموں کی تکمیل میں غیر معمولی عرصہ کا لگ جانا اور بالآخر طویل قانونی کاروشوں کے بعد محض اللہ تعالیٰ کے فضل اور خلفائے احمدیت کی دعاؤں کی برکت سے مختلف ادوار میں تعمیراتی کاموں کی تکمیل و توسیع کی مختصر تاریخ شامل تھی۔

غیر (i) کے تحت مربی ہاؤس، فضل عمر لائبریری، گیٹ ہاؤس، کارکنان کے لئے رہائش گاہ وغیرہ کی تعمیر۔
غیر (ii) میں دفاتر (ایڈمنسٹریٹو بلاک) واش رومز وضو کے لئے جگہ و پانی کا انتظام
غیر (iii) میں دفتر امیر، کانفرنس ہال، طاہر ڈپنٹری (ہومیو و میڈیکل) MTA Studio اور
میں ہال سے ملحقہ چھوٹے ہالز کا اضافہ۔ یہ امر قابل ذکر ہے کہ غیر (i) اور (ii) کی تعمیر و تکمیل حضرت مرزا مسرور احمد ایدہ اللہ تعالیٰ (اس وقت ناظر اعلیٰ صدر انجمن احمدیہ ربوہ) کے ہاتھوں سے سرانجام پائی۔
غیر (iv) 2003ء میں لجنہ اماء اللہ بلاک کے

ہالز کی تعمیر کا آغاز ہوا۔ مگر بوجہ یہ کام تین سال رکا رہا بعد میں اس فیز پر از سر نو کام کا آغاز دسمبر 2007ء میں ہوا اور لجنہ بلاک کے دو ہالز مکمل ہوئے۔ علاوہ ازیں دفاتر لجنہ اماء اللہ، ریسیٹ روم، چھوٹے بچوں والی خواتین کے لئے چلڈرن روم جس کا ایک حصہ شیشے کا (Glass Front) ہے، ہر دو ہالز میں علیحدہ وضو کے لئے انتظام، نیز بیت الذکر میں (Close Circuit TV) جدید لاؤڈ سپیکر و جزیر کی سہولت بھی شامل ہیں۔ دونوں ہالز میں (Wall to Wall) دیدہ زیب کارپٹ بھی بچھایا گیا ہے۔

غیر (v) میں آئندہ انشاء اللہ مردوں کے لئے (Basement Hall) کی تعمیر کی جائے گی اور غیر (vi) میں بیرونی شہروں سے آنے والے طالب علموں کے لئے ایک ہال کی تعمیر کی جائے گی۔

محترم امیر صاحب نے بیت الذکر کی تعمیر و توسیع کے کاموں میں نمایاں خدمات سرانجام دینے والے احباب و انجینئر صاحبان جن میں خصوصی طور پر جناب نواز منہاس صاحب، مکرم میجر (ر) جاوید منہاس صاحب (مرحوم) مکرم شیخ تنویر احمد صاحب (Arch) مکرم مظفر احمد صاحب (Structural Engr) آف راولپنڈی، مکرم کرل نصیر احمد صاحب و مکرم ایوب احمد ظہیر صاحب اسلام آباد شامل ہیں، کا ذکر کیا۔

علاوہ ازیں غیر معمولی قربانی پیش کرنے والے خصوصی افراد کا ذکر کرتے ہوئے بتایا کہ لجنہ بلاک کے لئے ایک ہال کے مکمل اخراجات مکرم چوہدری ظہور احمد صاحب نے اپنی والدہ محترمہ امۃ الحفیظ بیگم کی طرف سے ادا کئے ہیں۔ اسی نسبت سے ایک ہال کا نام امۃ الحفیظ بیگم ہال تجویز کیا گیا ہے۔ امیر صاحب نے محترم آر۔ ڈی احمد صاحب جو حضرت خلیفہ رشید الدین صاحب مرحوم کے پوتے ہیں کی مالی قربانی کا بھی ذکر کیا نیز برادران تکمیل احمد صاحب اور نعیم احمد صاحب (آف سٹار ماربلز) کا بھی خاص ذکر کیا، جنہوں نے بیت الذکر اسلام آباد کے کل تعمیری پروگرام میں تمام ماربل بطور عطیہ پیش کیا۔

یہ امر قابل ذکر ہے کہ اگلے فیز (v) میں بننے والے مردانہ ہال کی تعمیر کے جملہ اخراجات برادران مکرم تکمیل احمد صاحب اور مکرم شاہد احمد خلیل صاحب نے اپنے والد محترم شیخ خلیل احمد صاحب مرحوم کی طرف سے ادا کرنے کی ذمہ داری لی ہے۔ اس لحاظ سے اس ہال کا نام خلیل ہال تجویز کیا گیا ہے۔ امیر صاحب نے فرمایا کہ تمام احباب اور خواتین جنہوں نے 50 ہزار روپے یا اس سے زائد عطیہ جات ادا کئے ہیں ان کے نام بیت الذکر اسلام آباد کی مین اینٹرنل پریادگاری حتمی

پر بغرض دعا کندہ کئے جائیں گے۔

آخر میں مہمان خصوصی محترم صاحبزادہ مرزا خورشید احمد صاحب نے موثر خطاب کرتے ہوئے فرمایا کہ بیت الذکر کی تعمیر و توسیع حضرت اقدس مسیح موعود کے الہام ”مسح مکاتک“ کے عین مطابق ہے۔ گزشتہ سو سال میں پانچوں خلفاء کرام کے بابرکت ادوار میں اندرون و بیرون ملک جماعتی عمارت کی تعمیر و توسیع و بیوت الذکر میں اضافہ ہوا ہے۔ حضرت مصلح موعود کے دور میں بعد از ہجرت مرکز ربوہ کا قیام اور شاندار جماعتی تعمیرات سکولز، کالجز، ہسپتالوں کی تعمیر اور بے شمار تعمیراتی منصوبے اس الہام کی برکت اور اس کے پورا ہونے کا منہ بولتا ثبوت ہیں۔ یہ پیشگوئی نہ صرف ہمارے لئے اذیاد ایمان کا باعث بلکہ ہر لحاظ سے دنیا کے کونے کونے میں ترقی پذیر ہے۔

آپ نے فرمایا کہ اصل پہلو کو ضرور مد نظر رکھنا چاہئے کہ فخر و مباہات کا پہلو نہ آئے یہ اللہ تعالیٰ کا فضل ہے کہ وہ ہمیں باوجود ہماری کمزوریوں کے ترقی کے مواقع دیتا چلا جاتا ہے۔ اصل اور بنیادی چیز تقویٰ اور صدق دل سے عبادت کرنا ہے۔ اللہ کرے کہ اس بیت کو اور تمام دیگر بیوت کو عبادت گزار بندے ملیں۔ جو اللہ تعالیٰ کی عبادت کا حق ادا کرنے والے ہوں۔ آمین

اس کے بعد مکرم خالد سیف اللہ صاحب جنرل سیکرٹری جماعت احمدیہ اسلام آباد نے تقریب کے اگلے پروگرام کی تفصیل بیان کی۔ بعد ازاں حسب پروگرام محترم ناظر صاحب اعلیٰ صاحب و دیگر مہمان گرامی لجنہ بلاک کے معائنہ کیلئے تشریف لے گئے اور لجنہ بلاک کا باقاعدہ افتتاح فرمایا اور دعا کرائی۔ لجنہ ہالز، دفاتر و دیگر جگہوں کو دیکھنے کے بعد اس مقام پر تشریف لائے جہاں مردانہ ہال کے لئے تقریب بنیاد (کھدائی) ہونا تھی۔ وہاں پرسب سے پہلے چار بکرے بطور صدقہ و شکرانہ ذبح کئے گئے۔ بعد ازاں محترم ناظر صاحب اعلیٰ نے مردانہ ہال کی تعمیر کے لئے اپنے ہاتھ سے کھدائی کا آغاز کیا۔ آپ کے بعد محترم صاحبزادہ مرزا غلام احمد صاحب صدر مجلس انصار اللہ پاکستان، مکرم شیخ مبارک احمد صاحب ناظر مال آمد، مکرم منیر احمد فرخ صاحب امیر جماعت احمدیہ اسلام آباد اور مکرم تکمیل احمد صاحب ابن محترم شیخ خلیل احمد صاحب مرحوم نے بھی بنیاد (کھدائی) میں حصہ لیا۔

بعد میں محترم صاحبزادہ مرزا خورشید احمد صاحب نے دعا کروائی۔
سیخ سیکرٹری کے فرانسز مکرم خالد سیف اللہ صاحب جنرل سیکرٹری نے سرانجام دیئے۔ آخر میں تمام مہمانان گرامی اور مدعوین نے ظہرانے میں شرکت کی۔ اس دوران مدعو خواتین جن میں محترمہ صاحبزادی امۃ الوحید بیگم صاحبہ کے علاوہ خاندان حضرت اقدس مسیح موعود کی بعض دیگر خواتین بھی شامل تھیں، لجنہ بلاک کو دیکھنے کے لئے جاتی رہیں۔ خواتین کیلئے علیحدہ ظہرانے کا انتظام کیا گیا تھا۔ اڑھائی بجے نماز ظہر و عصر کی ادائیگی کے بعد یہ پروقار اور یادگاری تقریب اختتام پذیر ہوئی۔

ساختہ ارتحال

مکرم پروفیسر ڈاکٹر ملک رب نواز مجوکہ صاحب سرگودھا میں مورخہ 17 دسمبر 2008ء کو بقضائے الہی بمر 77 سال انتقال فرما گئے۔ مورخہ 19 دسمبر 2008ء کو نماز جمعہ کی ادائیگی کے بعد آپ کی نماز جنازہ محترم صاحبزادہ مرزا خورشید احمد صاحب ناظر اعلیٰ و امیر مقامی نے بیت اقصیٰ ربوہ میں پڑھائی۔ بہشتی مقبرہ ربوہ میں تدفین کے بعد محترم صاحبزادہ صاحب ہی نے دعا کروائی۔ مرحوم کی شادی حضرت مولانا عبدالرحیم صاحب درد مرحوم کی سب سے چھوٹی بیٹی محترمہ نعیدہ درد صاحبہ کے ساتھ ہوئی تھی۔ آپ نے فلاسفی پولیٹیکل سائنس اور مسلم ایجوکیشن فلاسفی میں ڈاکٹریٹ کی ڈگری امریکہ سے حاصل کی۔ لمبا عرصہ یونیورسٹی آف وسکانسن میں پروفیسر کے فرائض سرانجام دیتے رہے مرحوم Aibany کی جماعت قائم کرنے والے اولین چند افراد میں سے تھے اور کئی سال تک اسی جماعت کے لئے سیکرٹری مال کے طور پر بھی خدمات بجالاتے رہے۔ Wisconsin میں ہفتہ اتوار کو گر جا گھروں میں احمدیت پر لیکچر دیا کرتے تھے۔ جماعت احمدیہ امریکہ کے جلسہ سالانہ کے موقع پر تقاریب کی توثیق بھی ملتی رہی۔ مرحوم چندوں کی ادائیگی میں پیش پیش رہتے اقوام متحدہ میں دو سال تک افریقین افسیرز کے ڈائریکٹر رہے۔ مرحوم نے بیوہ کے علاوہ ایک بیٹی اور تین بیٹے سوگوار چھوڑے ہیں۔ احباب جماعت سے مرحوم کے درجات کی بلندی اور جملہ پسماندگان کو صبر جمیل عطا ہونے کیلئے دعا کی درخواست ہے۔

سجدہ کرنے کے طبی فوائد

نماز پڑھنے کے دوران سجدہ کرنے سے جہاں بہت سے روحانی فوائد حاصل ہوتے ہیں۔ وہاں طبی نقطہ نگاہ سے بھی اس کے کئی فوائد ہیں۔ جو درج ذیل ہیں۔
ریڑھ کی ہڈی میں حرام مغز ایسی تار ہے۔ جس کے ذریعے پورے جسم کو زندگی ملتی ہے۔ سجدہ کرنے سے خون کا بہاؤ جسم کے اوپر والے حصوں کی طرف ہوتا ہے۔ جس سے آنکھیں، دانت اور پورا چہرہ مستفیض ہوتا رہتا ہے اور چہرے کی جھریاں دور ہوتی ہیں۔ یادداشت درست کام کرتی ہے اور عقل و دانش میں اضافہ ہوتا ہے۔ انسان کے اندر تدریجی عادت بڑھ جاتی ہے۔ اچھے طریقے سے سجدہ کرنے سے بند نزلہ، نقل سماعت اور سردرد جیسی تکلیفوں سے چھٹکارا مل جاتا ہے۔ اللہ تعالیٰ ہم سب کو اپنی حفظ و امان میں رکھے اور لمبی صحت والی فعال زندگی عطا کرے۔ آمین

☆.....☆.....☆

سارے علاقہ میں پہنچا اور اس جماعتی سنٹر کا تعارف ہوا۔

6 نومبر 2008ء

صبح چھ بجے حضور انور ایدہ اللہ تعالیٰ بنصرہ العزیز نے پروگرام کے مطابق رہائش گاہ پر جو حصہ نماز کے لئے تیار کیا گیا تھا وہاں تشریف لاکر نماز فجر پڑھائی۔ قریبی علاقوں میں رہائش پذیر احباب بھی نماز میں شامل ہوئے۔

صبح حضور انور ایدہ اللہ تعالیٰ نے دفتری ڈاک ملاحظہ فرمائی اور مختلف دفتری امور کی انجام دہی میں مصروفیت رہی۔

ایک بجے حضور انور ایدہ اللہ تعالیٰ نے تشریف لا کر نماز ظہر و عصر جمع کر کے پڑھائی۔ پچھلے پہر بھی حضور انور ایدہ اللہ تعالیٰ بنصرہ العزیز مختلف دفتری امور کی انجام دہی میں مصروف رہے۔

احباب سے ملاقات

سات بجے حضور انور ایدہ اللہ تعالیٰ بنصرہ العزیز رہائش گاہ سے باہر تشریف لائے اور پروگرام کے مطابق جماعتی سنٹر بیت..... کے لئے روانگی ہوئی۔ سوا سات بجے حضور انور بیت..... پہنچے۔ جہاں حضور انور نے مغرب و عشاء کی نمازیں جمع کر کے پڑھائیں۔ نمازوں کی ادائیگی کے بعد حضور انور نے احباب کا حال دریافت فرمایا اور سبھی نے باری باری حضور انور سے شرف مصافحہ حاصل کیا۔ حضور انور ایدہ اللہ تعالیٰ نے ازراہ شفقت بچوں اور بچیوں کو چاکلیٹ عطا فرمائے۔ حضور انور کچھ دیر کے لئے خواتین کے حصہ کی طرف بھی تشریف لے گئے جہاں خواتین نے شرف زیارت حاصل کیا۔ آخر پر احباب نے حضور انور کے ساتھ اجتماعی تصویر بنوانے کی سعادت بھی پائی۔ حضور انور نے خصوصاً جوانوں سے ان کی تعلیم کے بارہ میں دریافت فرمایا۔ بعضوں نے بتایا کہ وہ یونیورسٹی کے آخری سال میں ہیں۔ لاہور پاکستان سے آنے والے ایک نوجوان نے بتایا کہ وہ IT میں مزید تعلیم کے حصول کے لئے آئے ہیں۔

اجتماعی تصویر کے بعد حضور انور مشن ہاؤس سے باہر تشریف لے آئے اور نئے تیار ہونے والے سپورٹ ہال کا معائنہ فرمایا۔ کارگیرانج کو بعض تبدیلیوں کے ساتھ سپورٹ ہال میں تبدیل کیا گیا ہے۔

آٹھ بجے حضور انور ایدہ اللہ تعالیٰ بنصرہ العزیز واپس اپنی رہائش گاہ پر تشریف لے آئے۔

7 نومبر 2008ء

صبح چھ بجے حضور انور ایدہ اللہ تعالیٰ بنصرہ العزیز نے تشریف لاکر نماز فجر پڑھائی۔

بریڈ فورڈ روانگی

آج پروگرام کے مطابق بریڈ فورڈ میں تعمیر ہونے والی پہلی احمدیہ بیت، بیت المہدی کے افتتاح کے

2008ء

سیدنا حضرت خلیفۃ المسیح الخامس ایدہ اللہ کا دورہ برطانیہ

5 جماعتوں کا دورہ، سکنتھورپ میں خطبہ جمعہ۔ بریڈ فورڈ میں بیت المہدی کا افتتاح

رپورٹ: مکرم عبدالماجد طاہر صاحب ایڈیشنل وکیل انشیر لندن

﴿قسط اول﴾

اللہ تعالیٰ کے فضل و کرم سے صد سالہ خلافت جو جلی کا سال 2008ء انتہائی تاریخی ساز اور غیر معمولی اہمیت کا حامل سال ہے جو اپنے اندر لاکھوں انتہائی اہمیت کے حامل سالوں کے ساتھ طلوع ہو رہا ہے۔ عظیم الشان فتوحات کے دروازے کھل رہے ہیں اور ہر سو، ملک، قریہ قریہ ایک انقلاب برپا ہے۔ احمدیت کا پیغام جس شان سے اور جس تیزی سے دنیا بھر کے پرنٹ میڈیا اور الیکٹرانک میڈیا کے ذریعہ دنیا کے کونے کونے میں پہنچ رہا ہے۔ اس روئے زمین پر پہلے کبھی ایسا نہیں ہوا اور انسانی آنکھ نے ایسے نظارے پہلے کبھی نہیں دیکھے۔

حضرت خلیفۃ المسیح الخامس ایدہ اللہ تعالیٰ بنصرہ العزیز نے اس سال خصوصیت کے ساتھ صد سالہ خلافت جو جلی کے جلسوں میں بنفس نفیس شمولیت کے لئے مختلف ممالک کے سفر اختیار فرمائے۔ جہاں ان ممالک کے سالانہ جلسوں میں شمولیت فرمائی وہاں وقت کی مناسبت سے بعض بیوت الذکر کا افتتاح بھی فرمایا۔

متعدد ممالک میں بیوت الذکر

کا افتتاح

اپریل 2008ء میں حضور انور نے غانا، نائیجیریا اور بنین کے ممالک کا سفر اختیار فرمایا۔ ان ممالک کے تاریخ ساز جلسوں میں شمولیت کے علاوہ غانا میں احمدیہ سینڈری سکول Potsin کی بیت کا افتتاح فرمایا۔ نائیجیریا میں حضور انور نے ملک کے دارالحکومت ابوجہ (Abuja) میں جماعت کی وسیع و عریض مرکزی بیت مبارک کا افتتاح فرمایا۔ نیز دوران سفر ابادان Ipokia اور Ibadan کی جماعتوں میں 2 بیوت کا افتتاح فرمایا۔ پھر تیسرے ملک بنین میں پورتونوو (Portonovo) میں جماعت کی مرکزی بیت المہدی کا افتتاح فرمایا۔

جون اور جولائی 2008ء میں حضور انور ایدہ اللہ تعالیٰ نے امریکہ اور کینیڈا کا دورہ فرمایا اور دونوں ممالک کے تاریخ ساز جلسوں میں شرکت فرمائی۔ واشنگٹن امریکہ کی مرکزی بیت، بیت الرحمن کی توسیع کا معائنہ فرمایا اور کیلگری کینیڈا میں جنوبی امریکہ کی سب

سفر پر 5 نومبر 2008ء بروز بدھ روانہ ہوئے۔ پروگرام کے مطابق پونے تین بجے حضور انور ایدہ اللہ تعالیٰ بنصرہ العزیز اپنی رہائش گاہ سے باہر تشریف لائے۔ احباب جماعت مرد و خواتین اپنے پیارے آقا کو الوداع کہنے کے لئے جمع تھے۔ حضور انور ایدہ اللہ تعالیٰ نے اپنا ہاتھ بلند کر کے سب کو السلام علیکم کہا اور دعا کروائی اور پانچ گاڑیوں پر مشتمل قافلہ برطانیہ کے شمال مشرق میں آباد شہر Scunthorpe کے لئے روانہ ہوا۔

سکنتھورپ جماعت میں آمد

لندن سے اس شہر کا فاصلہ 199 میل ہے۔ ٹریفک رش کی وجہ سے سفر میں زیادہ وقت لگا اور رات قریباً پونے آٹھ بجے صدر جماعت Scunthorpe ڈاکٹر مظفر احمد صاحب کے گھر آمد ہوئی۔ یہاں حضور انور کا قیام ڈاکٹر مظفر صاحب کے گھر پر تھا۔ نماز مغرب و عشاء کی ادائیگی کا انتظام بھی رہائش گاہ پر ہی کیا گیا تھا۔ سوا آٹھ بجے حضور انور ایدہ اللہ تعالیٰ نے تشریف لاکر نماز مغرب و عشاء جمع کر کے پڑھائیں۔

پُر فضا مقام پر آباد Scunthorpe کا یہ شہر 72 ہزار سے زائد نفوس کو سموتے ہوئے ہے۔ یہاں جماعت کا باقاعدہ قیام 1998ء کو ہوا اور ڈاکٹر مظفر احمد صاحب ہی اس کے پہلے صدر بنے۔ یہاں کی جماعت زیادہ تر ڈاکٹر احباب پر مشتمل ہے۔ سال 02-2001ء میں یہاں کی مقامی جماعت نے اپنے طور پر فنڈز اکٹھے کر کے قریباً ایک لاکھ پاؤنڈز کی لاگت سے ایک عمارت بطور جماعتی سنٹر خریدی۔ جس کا نام حضرت خلیفۃ المسیح الرابعی علیہ السلام کے یہ جماعتی سنٹر Kings Way Park کے علاقہ میں ہے اور قدرے بلندی پر ہونے کی وجہ سے سامنے کی مین سڑک سے ہرگز نہ دیکھنے والے کو دور سے نظر آتا ہے۔ اس سنٹر میں نماز کے لئے مردوں اور خواتین کے لئے علیحدہ علیحدہ ہال ہیں۔ اس کے علاوہ 2 دفاتر اور لائبریری ہے۔ جماعتی کچن کی سہولت بھی حاصل ہے۔

یہاں کے لوکل BBC TV نے اس سال رمضان المبارک کے حوالہ سے ایک ڈاکومنٹری پروگرام تیار کیا تھا جس میں جماعت کے اس سنٹر میں نداء دیتے ہوئے، نماز پڑھتے ہوئے اور اعتکاف بیٹھے دکھایا گیا تھا۔ اس طرح لوکل ٹی وی پر جماعت کا پیغام اس

سے بڑی بیت، بیت نور کا افتتاح فرمایا۔ جس میں ملک کینیڈا کے وزیر اعظم نے بھی شرکت کی اور اس افتتاحی تقریب کو دنیا بھر کے میڈیا نے جس رنگ میں Cover کیا اس کی مثال تاریخ میں نہیں ملتی۔ پھر اسی سال اگست 2008ء میں حضور انور ایدہ اللہ تعالیٰ بنصرہ العزیز نے جرمنی کے جلسہ سالانہ میں شرکت فرمائی اور اپنے اس سفر کے دوران Stade، Rodgau کے مقام پر نئی تعمیر ہونے والی چار بیوت کا افتتاح فرمایا۔

پھر قریباً ایک ہی ماہ بعد حضور انور ایدہ اللہ تعالیٰ بنصرہ العزیز نے فرانس، ہالینڈ، جرمنی اور بیلجیئم کے ممالک کا سفر اختیار فرمایا۔

فرانس میں حضور انور ایدہ اللہ تعالیٰ نے فرانس کی سرزمین پر تعمیر ہونے والی پہلی احمدیہ بیت، بیت مبارک کا افتتاح فرمایا۔ اس بیت کی افتتاحی تقریب کا چرچا الیکٹرانک میڈیا کے ذریعہ دنیا بھر میں ہوا اور خصوصاً دنیا کے فرنج ممالک میں میڈیا کی روز تک اس بیت کے افتتاح کی خبریں دیتا رہا۔

ہالینڈ میں حضور انور ایدہ اللہ تعالیٰ نے جہاں ان کے سالانہ جلسہ میں شرکت فرمائی وہاں ہالینڈ کے شہر ایسٹرڈم میں خریدے جانے والے جماعتی سنٹر بیت المحمود کا بھی معائنہ فرمایا۔ پھر حضور انور نے برلن (جرمنی) کا تاریخ ساز سفر اختیار فرمایا اور سابقہ مشرقی جرمنی میں برلن کے شہر میں تعمیر ہونے والی پہلی بیت، بیت خدیجہ کا افتتاح فرمایا۔ بیت کے افتتاح کی اس تقریب نے دنیا بھر کے پرنٹ اور الیکٹرانک میڈیا میں جگہ لی اور ملک ملک شہر شہر گاؤں گاؤں اس بیت کی تعمیر کا اس قدر چرچا ہوا کہ شاید ہی دنیا میں کسی بیت کی تعمیر کو اتنی شہرت ملی ہو۔ پھر بیلجیئم میں حضور انور نے مجلس انصار اللہ بیلجیئم کے سالانہ اجتماع سے اختتامی خطاب فرمایا۔

جہاں حضور انور ایدہ اللہ تعالیٰ بنصرہ العزیز نے بیرونی ممالک کے سفر فرمائے وہاں اسی تاریخی سال میں حضور انور ایدہ اللہ تعالیٰ نے برطانیہ میں، اندرون ملک مختلف جماعتوں میں نئی تعمیر ہونے والی بیوت اور جماعتی سنٹرز کے افتتاح کے لئے سفر اختیار فرمایا۔

آغاز سفر

حضور انور ایدہ اللہ تعالیٰ بنصرہ العزیز اپنے اس

لئے بریڈ فورڈ کے لئے روانگی تھی۔

11 بجے حضور انور ایدہ اللہ تعالیٰ بنصرہ العزیز اپنی رہائش گاہ سے باہر تشریف لائے اور دعا کردی اور قافلہ بریڈ فورڈ (Bradford) کے لئے روانہ ہوا۔ Scunthorpe سے بریڈ فورڈ کا فاصلہ 62 میل ہے۔ سوا بارہ بجے حضور انور ایدہ اللہ تعالیٰ بنصرہ العزیز کا بیت المہدی بریڈ فورڈ میں ورود مسعود ہوا۔ بریڈ فورڈ اور اردگرد کی جماعتوں سے آئے ہوئے احباب جماعت مرد و خواتین اور بچوں، بچیوں نے بڑی تعداد میں اپنے پیارے آقا کا استقبال کیا۔ احباب نے بڑے پرجوش اور ولولہ انگیز نعرے بلند کئے اور بچیوں نے استقبال گیت پیش کئے۔ آج اس شہر کے یہ مکین خوشی و مسرت سے معمور تھے۔ ان کی زندگیوں میں یہ انتہائی مبارک اور بابرکت دن آیا تھا کہ ان کی یہ وسیع و عریض انتہائی خوبصورت بیت اپنی تکمیل کو پہنچی تھی اور حضور انور کا بابرکت وجود ان کے درمیان موجود تھا۔ اس سعادت پر ہر ایک کا سر اللہ کے حضور جھکا ہوا تھا۔ حضور انور بیت کے بیرونی گیٹ سے باہر ہی گاڑی سے نیچے اتر آئے اور ہاتھ ہلا کر احباب کے نعروں کا جواب دیتے رہے۔

بیت المہدی کا افتتاح

بیت المہدی شہر کی سب سے اونچی پہاڑی پر واقع ہے اور شہر کے مختلف حصوں سے نظر آتی ہے اور پھر بیت کے بیرونی احاطہ سے سارا شہر بھی نظر آتا ہے۔ حضور انور ایدہ اللہ تعالیٰ نے بیت کے بیرونی احاطہ سے شہر کا نظارہ کیا اور صدر صاحب جماعت بریڈ فورڈ ساؤتھ نے بتایا کہ فلاں فلاں جگہ دوسروں کی بیوت کا کچھ حصہ یہاں سے نظر آتا ہے۔

بعد ازاں حضور انور ایدہ اللہ تعالیٰ بنصرہ العزیز نے بیت کی بیرونی دیوار میں نصب تختی کی نقاب کشائی فرمائی اور پھر نیچے ہال میں تشریف لے گئے اور ہال کا معائنہ فرمایا۔

حضور انور ایدہ اللہ تعالیٰ بنصرہ العزیز کی بیت المہدی میں آمد، استقبال کے مناظر اور نقاب کشائی کی تقریب کو BBC ٹیلی ویژن نے Live نشر کیا۔ مقامی BBC ریڈیو نے بھی Live پروگرام پیش کیا۔

برطانیہ کی سرزمین پر پہلی بار یہ واقع ہوا کہ BBC ٹیلی ویژن نے کسی جماعتی تقریب یا پروگرام کو Live ٹیلی کاسٹ کیا۔

ہال کے معائنہ کے بعد حضور انور ایدہ اللہ تعالیٰ بنصرہ العزیز بیت سے ملحق رہائشی حصہ میں تشریف لے گئے۔

بیت المہدی کی تعمیر کے لئے بریڈ فورڈ میں شہر کی سب سے اونچی پہاڑی پر 10.6 کیلٹر (پانچ کنال) جگہ 1999ء میں خریدی گئی اور اس سال مقامی کونسل نے بیت کی تعمیر کی اجازت دے دی۔ 2 اکتوبر 2004ء کو حضرت خلیفۃ المسیح ایدہ اللہ تعالیٰ

بنصرہ العزیز نے اس کا سنگ بنیاد رکھا۔ نومبر 2006ء میں اس کی باقاعدہ تعمیر کا آغاز ہوا اور صرف دو سال کے عرصہ میں اس خوبصورت بیت کی تعمیر مکمل ہوئی۔ اس بیت کا کل رقبہ 2194 مربع فٹ ہے اور یہ بیت تین بڑے ہالوں پر مشتمل ہے۔ سب سے اوپر والا ہال مردوں کے لئے ہے اور درمیان میں خواتین کے لئے ہال ہے اور سب سے نیچے والا ہال مختلف پروگراموں کے انعقاد کے لئے ہے۔

بیت کے گنبد کا قطر 6.8 میٹر ہے اور بیت کے چار مینار ہیں۔ دو بڑے میناروں کی اونچائی چھت کے اوپر سے 6.5 میٹر اور دو چھوٹے میناروں کی اونچائی 2.5 میٹر ہے۔

ایک بجے حضور انور ایدہ اللہ تعالیٰ بنصرہ العزیز بیت المہدی تشریف لائے اور خطبہ جمعہ ارشاد فرمایا۔ بریڈ فورڈ کی سرزمین سے یہ پہلا ایسا خطبہ تھا جو MTA پر Live نشر ہوا۔ آج اس خطبہ جمعہ کے ساتھ بریڈ فورڈ میں اس پہلی بیت کا افتتاح بھی ہو رہا تھا۔

خطبہ جمعہ

حضور انور ایدہ اللہ تعالیٰ بنصرہ العزیز نے تشہد، تعوذ اور سورۃ فاتحہ کی تلاوت کے بعد سورۃ ابراہیم کی آیت 32 کی تلاوت فرمائی۔

حضور انور نے فرمایا یہ اللہ تعالیٰ کا احسان ہے کہ آج بریڈ فورڈ کی جماعت کو بھی بیت بنانے کی توفیق ملی ہے۔ اس علاقے میں تعمیر ہونے والی جماعت احمدیہ کی یہ پہلی بیت ہے۔ یہ بیت شہر کی کافی اونچائی پر واقع ہے۔ جہاں سے سارا شہر نظر آتا ہے اور سارے شہر سے یہ بیت نظر آتی ہے۔ اس لحاظ سے اس بیت کی ایک نمایاں حیثیت ہوگی ہے۔

حضور انور نے فرمایا کہ اس بیت کی تعمیر پر 23 لاکھ پاؤنڈ خرچ ہوئے ہیں اور تقریباً 600 مردوں اور 600 خواتین کی گنجائش کے دو بڑے ہال ہیں۔ لجنہ اہل اللہ یو کے اور خدام الاحمدیہ یو کے نے بھی اس کی تعمیر میں بڑھ چڑھ کر چندے دیئے ہیں اور پھر لوکل جماعت بریڈ فورڈ نے بھی کافی قربانی کی ہے۔ اللہ تعالیٰ ان سب کو جزا دے۔

حضور انور نے فرمایا کہ اللہ تعالیٰ نے جس مقصد کے لئے اس گھر کی تعمیر کرنے کا حکم دیا ہے وہ مقصد پورا کرنا بھی انتہائی ضروری ہے۔ اس خدا کے لئے وہ خالص دل پیدا کرنا ضروری ہے جس میں اس کی رضا کے حصول کا مقصد کوٹ کوٹ کر بھرا ہو اور جس میں خالصتہً اللہ حقوق اللہ کے ساتھ حقوق العباد کی ادائیگی کا جذبہ بھی موجزن ہو۔ اسی لئے اللہ تعالیٰ نے فرمایا ہے کہ جو دنیا میں خدا تعالیٰ کا گھر بنائے گا۔ خدا تعالیٰ اس کے بدلے جنت میں اس کے لئے گھر بنا دے گا۔

حضور انور نے فرمایا ہماری بیوت اس تعلیم کا پرچار کرنے والی ہیں جو پیار و محبت اور حلم کی بنیاد ڈالنے والی ہے۔ ہم تو ہر حال میں صلح کا ہاتھ بڑھاتے

ہوئے دنیا کو امن دینے کے خواہشمند ہیں۔ ہماری بیوت تو صرف خدا کے واحد کی عبادت کا حق ادا کرنے کے لئے بنائی جاتی ہیں۔ ہم میں سے ہر احمدی کے قول و عمل سے اس بات کا اظہار ہونا چاہئے کہ وہ محبتوں کا علمبردار ہے۔ دلوں کو جوڑنے والا ہے، فتنہ و فساد کو دنیا سے عمومی طور پر ختم کرنے والا اور رحماء بینہم کا عملی اظہار کرنے والا ہے۔ تجھی یہ بیت ہمارے اس مقصد کو پورا کرنے والی ہوگی۔ جس کی بنیاد تقویٰ پر رکھی گئی ہے اور تجھی ہماری دعوت الی اللہ دوسروں پر اثر کرنے والی ہوگی۔ حضرت مسیح موعود فرماتے ہیں کہ اللہ تعالیٰ کے خوف سے اور اس کو راضی کرنے کے لئے جو شخص ایک بدی سے بچتا ہے اس کو تقویٰ کہتے ہیں۔ قرآن کریم تقویٰ کی تعلیم دیتا ہے اور یہی اس کی علت غائی ہے۔ پس ہر احمدی کو کوشش کرنی چاہئے کہ اس بیت کی تعمیر کے ساتھ، تقویٰ کے ساتھ خالص اللہ تعالیٰ کا ہو کر اپنی نمازوں کی ادائیگی کی کوشش کرے اور آپس میں پہلے سے بڑھ کر پیار، محبت اور بھائی چارے کے تعلقات پیدا کرے۔

حضور انور نے فرمایا جو آیت شروع میں، میں نے تلاوت کی ہے۔ اس میں اللہ تعالیٰ نے مومنوں کے لئے دو اہم حکم عطا فرمائے ہیں۔ ان میں سے پہلا حکم نمازوں کا قیام ہے اور دوسرا حکم خدا تعالیٰ کی راہ میں اپنا مال خرچ کرنا ہے۔ عجیب تصوف الہی ہے کہ ہارٹے پول کی بیت کا جب افتتاح ہوا تو اس وقت بھی تحریک جدید کے نئے سال کا آغاز ہو رہا تھا اور آج بھی اس بیت کے افتتاح کے ساتھ تحریک جدید کے نئے سال کا آغاز ہو رہا ہے۔ تحریک جدید کے منصوبے سے احمدیت کا پیغام پہلے سے زیادہ بڑھ کر اور شان کے ساتھ ہندوستان سے باہر کے ممالک میں پھیلا۔ آج تمام دنیا میں جماعتی ترقیات اصل میں اسی تحریک جدید کا ثمرہ ہیں۔ پس آج آپ کو ایک جوش کے ساتھ دعوت الی اللہ اور مالی قربانیاں کرنے کی ضرورت ہے اور یہی حقیقی شکرانہ ہے۔ اللہ تعالیٰ حضرت مسیح موعود کی جماعت کو ہمیشہ ایسی قربانی کرنے والی عورتیں، مرد، بچے اور بوڑھے عطا فرماتا چلا جائے جو دنیا کی بجائے آخرت پر نظر رکھتے ہوں۔

حضور انور ایدہ اللہ تعالیٰ بنصرہ العزیز کا یہ خطبہ جمعہ دو بجے تک جاری رہا۔ بعد ازاں حضور انور ایدہ اللہ تعالیٰ نے نماز جمعہ و نماز عصر جمعہ کر کے پڑھائیں اور اپنی رہائش گاہ پر تشریف لے گئے۔ نماز جمعہ پر بیت کے تمام ہال بھر گئے تھے۔ باہر لگی ہوئی مارکی میں بھی احباب نے نماز ادا کی۔ حاضری دو ہزار کے لگ بھگ تھی۔ نمازوں کی ادائیگی کے بعد انتظامیہ کی طرف سے تمام احباب مرد و خواتین اور بچوں میں شیرینی تقسیم کی گئی۔

پروگرام کے مطابق پانچ بجے حضور انور ایدہ اللہ تعالیٰ بنصرہ العزیز بیت المہدی تشریف لائے اور نماز مغرب و عشاء کی ادائیگی سے قبل ان تمام کام کرنے والے والیٹیز کو شرف مصافحہ بخشا جو نماز کی ادائیگی کے

بعد شیفیلڈ (Sheffield) کے لئے روانہ ہونے والے تھے۔ جہاں اگلے روز بیت العافیت کے افتتاح کی تیاری کرنی تھی اور بعض امور پایہ تکمیل تک پہنچانے تھے۔

بعد ازاں حضور انور ایدہ اللہ تعالیٰ بنصرہ العزیز نے نماز مغرب و عشاء جمعہ کر کے پڑھائیں۔ نمازوں کی ادائیگی کے بعد حضور انور ایدہ اللہ تعالیٰ بنصرہ العزیز کچھ دیر کے لئے بذریعہ کار بریڈ فورڈ شہر کے نچلے حصہ میں تشریف لے گئے۔ جہاں سے رات کے وقت بیت المہدی کا بڑا خوبصورت نظارہ نظر آتا ہے۔ بیت المہدی کو خوبصورت روشنیوں سے سجایا گیا تھا۔ حضور انور ایدہ اللہ تعالیٰ نے اپنے کیمبرہ سے ان مناظر کی تصاویر بنائیں۔

تقریب عشاءتہ

آج پروگرام کے مطابق ساڑھے چھ بجے بیت المہدی کے سب سے نچلے ہال میں ایک تقریب عشاءتہ (Reception) کا اہتمام کیا گیا تھا۔ جس میں شہر بھر کی سرکردہ شخصیات مدعو تھیں۔

بیت المہدی کے افتتاحی پروگراموں کے تعلق میں آج کی اس خصوصی تقریب میں بریڈ فورڈ کی ڈپٹی لارڈ میئر ہوران حسین، ڈپٹی لارڈ لیفٹیننٹ ڈاکٹر رمیندر سنگھ MBE چارمیران پارلیمنٹ، دو یورپین ممبران پارلیمنٹ، مقامی پولیس کے سربراہ علاقہ کے سب سے سینئر جج سٹینٹن گلک، مجسٹریٹ کورٹ کی چیئر مین، تین سیاسی پارٹیوں کے سرکردہ راہنما، یہودی معابد کا چیئر مین، سکھ کمیونٹی کا چیئر مین، ہندو مندر کا سیکرٹری، برطانیہ کا پہلا ایشیائی لارڈ میئر محمد عجیب اور دیگر مختلف مذاہب کے نمائندے، ڈاکٹرز، پروفیسرز، دکلاء حضرات اور دیگر ممتاز کاروباری شخصیات اور دوسرے پیشہ و افراد بڑی تعداد میں شامل ہوئے۔ مجموعی طور پر مہمانوں کی تعداد 130 تھی۔

حضور انور کی آمد سے قبل تمام مہمان اپنی نشستوں پر بیٹھ چکے تھے۔ ساڑھے چھ بجے حضور انور ایدہ اللہ تعالیٰ جونہی ہال میں تشریف لائے۔ تمام مہمان احتراماً کھڑے ہو گئے۔ حضور انور نے ازراہ شفقت بعض مہمانوں سے گفتگو فرمائی۔

تقریب کا آغاز تلاوت قرآن کریم سے ہوا جو مکرم نسیم باجوہ صاحب مربی سلسلہ بریڈ فورڈ نے کی۔ بعد ازاں اس کا انگریزی ترجمہ عدنان احمد صاحب نے پیش کیا۔ اس کے بعد پروگرام کے مطابق مکرم بلال ایٹکنسن صاحب ریجنل امیر ناتھ ایٹ نے اپنے ایڈریس میں جماعت احمدیہ بریڈ فورڈ کا تعارف پیش کیا۔ آپ نے بتایا کہ بریڈ فورڈ جماعت کا باقاعدہ قیام 46 سال قبل 1962ء میں ہوا۔ جب اس وقت کے امام بیت فضل لندن چوہدری رحمت خان صاحب نے اپنے دورہ پارکسٹائر کے دوران بریڈ فورڈ میں باقاعدہ جماعت قائم کی اور یہ لندن سے باہر پہلی باقاعدہ

جماعت تھی۔

بعد ازاں امیر صاحب یو کے نے جماعت کا تعارف پیش کیا۔ اس کے بعد مقامی ممبر پارلیمنٹ میری رونی نے اپنا ایڈریس پیش کیا۔ موصوف نے جماعت احمدیہ کی بہت تعریف کرتے ہوئے کہا کہ آج اس تاریخی کے دور میں جماعت احمدیہ روشنی کی طرح ہے۔ موصوف نے جماعت احمدیہ بریڈ فورڈ کی تعریف کی اور جماعت کی خدمات کو سراہتے ہوئے کہا کہ ایک لمبے عرصے سے جماعت احمدیہ بریڈ فورڈ مختلف اقوام کو قریب لانے میں ایک نمایاں کردار ادا کر رہی ہے۔ موصوف نے اس خوبصورت بیت کی تعمیر پر خوشی کا اظہار کیا اور حضور انور کو خوش آمدید کہا اور بیت کی تعمیر پر مبارکباد پیش کی۔

بریڈ فورڈ کی ڈپٹی لارڈ میئر ہوران حسین نے اپنے ایڈریس میں حضور انور کو صد سالہ خلافت جوہلی کی خاص مبارکباد دی اور بیت کی تعمیر کی مبارکباد دیتے ہوئے کہا کہ بریڈ فورڈ میں جماعت احمدیہ کا بہت مثبت کردار ہے۔ جماعت مختلف کمیونٹی کو اکٹھا کرنے میں اہم کردار ادا کر رہی ہے۔ موصوف نے کہا کہ میں جب بھی صبح اپنے کام پر جاتی ہوں تو مجھے بیت کا خوبصورت نظارہ نظر آتا ہے اور مجھے خوشی ہوتی ہے۔ اس موقع پر محترمہ نے حضور انور کی خدمت میں بریڈ فورڈ شہر کی طرف سے ایک تحفہ پیش کیا۔

حضور انور کا خطاب

بعد ازاں حضور انور ایدہ اللہ تعالیٰ بنصرہ العزیز نے حاضرین سے انگریزی زبان میں خطاب فرمایا۔ حضور انور ایدہ اللہ تعالیٰ نے تشہد، تعوذ کے بعد تمام مہمانوں کو خوش آمدید کہتے ہوئے ان کا شکریہ ادا کیا کہ وہ اس خصوصی تقریب کے لئے تشریف لائے۔

حضور انور نے فرمایا اس بیت کی تعمیر کے ابتداء میں بعض لوگوں کی طرف سے جن میں بعض..... بھی تھے۔ خدشات کا اظہار کیا گیا تھا۔ حضور انور نے فرمایا بد قسمتی سے..... بعض نے اپنی ہبہنا حرکات کی وجہ سے..... کو بدنام کرنے کی کوشش کی ہے۔ یہ اپنے سیاسی عزائم کی خاطر..... کا نام استعمال کرتے ہیں۔

احمدی بیوت کا ذکر کرتے ہوئے حضور انور نے فرمایا وہ احباب جو ہمیں جانتے ہیں ان کو بخوبی علم ہے اور وہ اس بات کے گواہ ہیں کہ جماعت احمدیہ ایک جماعت کی حیثیت سے ہمیشہ امن، پیار اور محبت کا پیغام پھیلاتی ہے۔ ہم جہاں بھی بیوت تعمیر کرتے ہیں وہ صرف ایک خدا کی عبادت کرنے کے لئے تعمیر کی جاتی ہیں اور اس بیت کی تعمیر کا بھی اصل مقصد یہی ہے۔

حضور انور ایدہ اللہ نے فرمایا وہ لوگ جو..... کو الزام دیتے ہیں کہ وہ مساوات کا درس نہیں دیتا وہ نمونہ کے لئے..... میں..... کو دیکھیں۔ اصل..... میں ہر فرد کو مساوی حیثیت حاصل ہے خواہ وہ کتنا ہی امیر ہو یا غریب۔ ہر فرد کو مساوی حقوق حاصل ہیں اور نماز کے

وقت ہر فرد ایک ہی صف میں ایک دوسرے کے ساتھ کھڑا ہوتا ہے۔ یہ مساوات معاشرے میں پائی جانے والی تمام گروہ بندیوں کو ختم کر دیتی ہے۔ اور لوگوں کو متحدہ کر دیتی ہے تاکہ زندگی کے تمام مراحل میں ایک دوسرے کے احترام کا درس دے۔

حضور انور ایدہ اللہ تعالیٰ نے جماعت احمدیہ کی انسانیت کے لئے خدمات کا ذکر کرتے ہوئے فرمایا کہ جماعت کی ایک تنظیم ہیومنٹی فرسٹ جو برطانیہ میں چیرٹی آرگنائزیشن کے طور پر رجسٹرڈ ہے۔ افریقہ کے دو دراز علاقوں میں صاف پینے کا پانی مہیا کر رہی ہے۔ ضرورت مندوں کو سر چھپانے کے لئے گھر اور بیماروں کو فری میڈیکل سروس بہم پہنچا رہی ہے۔ اسی طرح جماعت کے ممبران بڑی محنت اور خلوص کے ساتھ قومی اور بین الاقوامی چیرٹی اداروں کی مدد کر رہے ہیں تاکہ ضرورت مندوں کو ضروری امداد پہنچائی جائے۔

حضور انور ایدہ اللہ تعالیٰ بنصرہ العزیز نے آخر پر حاضرین کو یہ یقین دلایا کہ یہ بیت ہمیشہ نیک کاموں کے لئے روشنی کا گھر رہے گی۔ ہم کبھی بھی یہ سوچ بھی نہیں سکتے کہ ہماری بیوت سے نفرتوں کے شعلے، بدی، سازشیں یا ظلم کی آگ بھڑکے گی۔ بلکہ یہاں سے تو ہمیشہ محبت، پیار، صلح اور خیر کا پیمانہ جائے گا۔ فرمایا میں جماعت احمدیہ کی طرف سے اس شہر کے ہر فرد کو یہ یقین دلانا چاہتا ہوں کہ ہر احمدی اپنی بساط کے مطابق یہ پوری کوشش کرے گا کہ وہ امن کے قیام میں پورا تعاون کرے اور یہ بیت امن، بھائی چارہ اور پیار کی محافظ بنے گی انشاء اللہ۔

خطاب کے بعد حضور انور ایدہ اللہ تعالیٰ نے مختلف مہمانوں کو تحائف عطا فرمائے اور بعد ازاں دعا کروائی۔ جس کے بعد مہمانوں کی خدمت میں کھانا پیش کیا گیا۔

مہمانوں کے تاثرات

کھانے کے بعد حضور انور ایدہ اللہ تعالیٰ نے مہمانوں کو شرف ملاقات عطا فرمایا۔ مہمان باری باری حضور انور کے پاس تشریف لاتے، شرف مصافحہ حاصل کرتے اور حضور انور ان سے گفتگو فرماتے، ہر مہمان حضور انور سے مل کر بہت خوش تھا۔ بعض مہمانوں نے درخواست کر کے حضور انور کے ساتھ تصویر بنوائی۔ ڈپٹی لارڈ میئر اپنے دو بچوں کو ساتھ لائی تھی۔ موصوف نے حضور انور سے بچوں کا تعارف کروایا اور ان کے لئے دعا کی درخواست کی۔ سکھ کمیونٹی سے تعلق رکھنے والے مہمانوں نے حضور انور سے ملاقات کے دوران کہا کہ حضور! ہم آپ کو روزانہ TV پر دیکھتے ہیں اور بڑی خوشی ہوتی ہے۔

☆ ایک مہمان نے کہا کہ ہم بچوں کو بٹھا کر حضور کی بچوں کے ساتھ کلاسز دکھاتے ہیں۔

☆ بعض سرکردہ انگریز مہمانوں نے کہا کہ حضور انور نے آج جو خطاب فرمایا ہے اس کی بہت ضرورت تھی اگر ہم اس تعلیم پر عمل پیرا ہوں تو دنیا کے سارے

مسئلے حل ہو جائیں۔

☆ مہمانوں نے بیت کی بہت تعریف کی اور اکثر نے کہا کہ یہ بہت خوبصورت ہماری نظروں کے سامنے بنی ہے اور شہر سے گزرتے ہوئے نظر آتی ہے۔

☆ ایک ممبر یورینین پارلیمنٹ کی اہلیہ حال ہی میں اپنے انڈیا کے سفر کے دوران قادیان سے ہو کر آئی ہے۔ موصوف نے حضور انور کو بتایا کہ قادیان قیام کے دوران مجھے بے حد عزت دی گئی۔ میرے دل میں اہل قادیان کی بہت قدر ہے۔ میں ایک وفد لے کر دہلی گئی تھی اور پھر قادیان بھی گئی تھی۔ حضور انور نے فرمایا۔ ہم دوبارہ آپ کو قادیان آنے کی دعوت دیتے ہیں۔

رات نوجبے یہ تقریب اپنے اختتام کو پہنچی۔ جس کے بعد پروگرام کے مطابق حضور انور ایدہ اللہ تعالیٰ رات قیام کے لئے محترمہ سلمی مبارک خان صاحبہ اہلیہ مکرم ڈاکٹر سعید احمد خان صاحب مرحوم کے گھر Gomersal تقریب لے گئے۔ ڈاکٹر سعید احمد خان صاحب مرحوم کا گھر بیت المہدی سے پندرہ سے بیس منٹ کی مسافت پر ہے۔

میڈیا کوریج

بیت المہدی بریڈ فورڈ کے افتتاح کو اللہ تعالیٰ کے فضل سے میڈیا میں غیر معمولی Coverage ملی ہے۔ جہاں BBC ٹیلی ویژن اور مقامی بی بی سی ریڈیو نے Live نشریات دیں۔ وہاں سن رائزر ریڈیو نے نصف گھنٹہ کا پروگرام پیش کیا اور پھر ہر گھنٹے کے بعد نمایاں طور پر بیت کی خبر دی۔

بی بی سی ریڈیو نے بیس منٹ کا پروگرام پیش کیا اور اپنے صبح شام کے پروگراموں میں بیت کے افتتاح کی خبر کو نمایاں طور پر جگہ دی۔

Pulse Radio اور Real Radio نے بھی اپنی ہر گھنٹے کی خبروں میں حضور انور کے دورہ بریڈ فورڈ اور بیت کے افتتاح کی خبر دی۔

اسی طرح بی بی سی ایٹین ریڈیو نے بھی یہ خبر نمایاں طور پر دی۔

پرنٹ میڈیا میں مقامی اخبار Telegraph & Argus نے اپنی 8 نومبر کی اشاعت میں نمایاں طور پر خبر دی اور حضور انور کی تصویر شائع کی۔ بیت المہدی کی تصویر بھی شائع کی۔

اس اخبار نے یہ سخی لگائی۔

روحانی سربراہ کے ذریعہ..... کا افتتاح..... ایسوسی ایشن نے اس..... کی تعمیر کے لئے 2.5 ملین پاؤنڈز اکٹھے کئے۔ شہر کی تمام کمیونٹی کے لئے یہ..... کھلی ہے۔

اخبار نے لکھا کہ اڑھائی ملین پاؤنڈز سے بریڈ فورڈ میں تعمیر ہونے والی..... کی آئینش افتتاحی تقریب میں دو ہزار سے زائد افراد شامل ہوئے۔ المہدی..... جو Ress Way پر ہے کی تعمیر میں دو سال کا عرصہ لگا۔ اس..... کا باقاعدہ افتتاح کل جماعت احمدیہ

عالمگیر کے سپریم لیڈر حضرت مرزا مسرور احمد نے کیا۔

اس افتتاحی تقریب کی کوریج اور خطبہ جمعہ ٹیلی ویژن احمدیہ کے ذریعہ دنیا کے دو سو ملک میں نشر ہوا۔

یہ مرکز باقاعدہ..... کے طور پر تعمیر ہونے والی اس شہر کی بڑی..... میں سے ایک ہے جس میں دو ہزار سے زائد افراد عبادت کر سکتے ہیں۔ اس..... کا آٹھ میٹر اونچا گنبد اور ایک بڑا ہال ہے۔ امید کی جاتی ہے کہ تمام کمیونٹی کے لوگ یہاں آئیں گے۔

بریڈ فورڈ کی احمدیہ برانچ کے صدر ڈاکٹر باری ملک نے کہا کہ..... کے دروازے ہر ایک کے لئے کھلے ہیں۔ ہم اپنی جماعت کے ذریعہ بریڈ فورڈ کے لئے ہر ممکن خدمت کرنا چاہتے ہیں۔ افتتاح کی تقریب بڑی عمدگی سے انجام پائی سارے ملک سے لوگ اس میں شامل ہوئے یہاں تک کہ پاکستان، کینیڈا اور جرمنی سے بھی بعض لوگ اس تقریب میں شامل ہونے کے لئے آئے۔ یہ امر ہر ایک کے لئے خوشی اور مسرت کا دن تھا۔ اب ہمارے پاس ایک خوبصورت..... ہے جو سارے بریڈ فورڈ سے نظر آتی ہے۔

لوگ اپنے روحانی پیشوا کے لئے استقبالیہ گیت گارہے تھے جس..... کے افتتاح کے لئے تشریف لائے تھے۔

بریڈ فورڈ

بریڈ فورڈ کا شہر برطانیہ کے شمال میں واقع ہے۔ لندن سے اس کا فاصلہ 216 کلومیٹر ہے اور یہ وولاکھ 93 ہزار کی آبادی پر مشتمل ہے اور Textile کی صنعت کی وجہ سے یو کے کا اہم شہر ہے۔ یہاں پاکستانی ایک بہت بڑی تعداد میں آباد ہیں۔

اس شہر میں جماعت کا قیام سال 1962ء میں عمل میں آیا اور مکرم منصور احمد صاحب اس جماعت کے پہلے صدر مقرر ہوئے۔ ابتداء میں ان کا گھر ہی جماعت کے سنٹر کے طور پر تھا۔

1967ء اور پھر 1973ء میں حضرت خلیفۃ المسیح الثالث اپنے دورہ یورپ کے دوران بریڈ فورڈ تشریف لائے۔ 1975ء میں یہاں امین اللہ خان سالک صاحب کا بطور مرئی تقرر ہوا۔ سال 1979ء میں بریڈ فورڈ جماعت نے مشن ہاؤس اور بیت کے لئے اپنا پہلا سنٹر 393 Leeds Road پر خریدا۔ 1980ء میں 2 اکتوبر کو حضرت خلیفۃ المسیح الثالث نے اپنے دورہ کے دوران اس نئے سنٹر کا افتتاح فرمایا اور اس کا نام بیت الحمد رکھا۔ 1982ء اور 1989ء میں حضرت خلیفۃ المسیح الرابع اپنے دورہ یورپ کے دوران بریڈ فورڈ تشریف لائے۔ 1999ء میں جماعت کو اللہ تعالیٰ نے بریڈ فورڈ شہر کی سب سے اونچی جگہ پر بیت تعمیر کرنے کے لئے ایک قطعہ زمین عطا فرمایا۔

2 اکتوبر 2004ء کو حضرت خلیفۃ المسیح الخامس ایدہ اللہ تعالیٰ بنصرہ العزیز نے بریڈ فورڈ میں پہلی باقاعدہ احمدیہ بیت کا سنگ بنیاد رکھا۔ حضور انور نے

اس بیت کا نام بیت المہدی رکھا۔

افتتاحی تقریب کے بعد حضور انور ایدہ اللہ تعالیٰ کچھ دیر کے لئے جماعت کے سنٹر بیت الحمد تشریف لے گئے اور نماز ظہر و عصر پڑھائیں۔

بریڈ فورڈ کی جماعت نے اللہ تعالیٰ کے فضل سے غیر معمولی طور پر ترقی کی ہے اور اب جماعت کی تعداد اتنی بڑھ چکی ہے کہ اس جماعت کو دو جماعتوں بریڈ فورڈ ساؤتھ اور بریڈ فورڈ نارتھ میں تقسیم کر دیا گیا ہے اور دونوں جماعتوں کے علیحدہ صدران اور مجالس عاملہ ہیں۔ بیت کی تعمیر سے جماعت میں ایک غیر معمولی جوش اور جذبہ ہے اور حضور انور ایدہ اللہ تعالیٰ کی آمد سے ان کے عزم اور حوصلے بلند ہوئے ہیں اور حضور انور کے مبارک قدموں نے اس شہر کو برکت بخشی ہے۔ اب انشاء اللہ ایک نئے عزم کے ساتھ یہ جماعتیں غیر معمولی ترقی کے ساتھ آگے بڑھیں گی اور کامیابیوں کے لئے میدان ان کے قدم چومیں گے۔

8 نومبر 2008ء

صبح سوچے بچے حضور انور ایدہ اللہ تعالیٰ بنصرہ العزیز نے اپنی رہائش گاہ سے بیت المہدی تشریف لا کر نماز فجر پڑھائی۔ نماز کے بعد حضور انور ایدہ اللہ تعالیٰ اپنی رہائش گاہ پر تشریف لے گئے۔

پروگرام کے مطابق ساڑھے گیارہ بجے حضور انور ایدہ اللہ تعالیٰ بنصرہ العزیز بیت المہدی تشریف لائے اور بیت کے بیرونی گیٹ کے قریب حضور انور ایدہ اللہ تعالیٰ نے پودا لگایا۔ بعد ازاں حضرت بیگم صاحبہ مدظلہا نے بھی ایک پودا لگایا اس کے بعد حضور انور نے بیت سے ملحقہ لائبریری کا معائنہ فرمایا اور ہدایت دی کہ قادیان میں جو کتب شائع ہوئی ہیں وہ سب اس لائبریری میں رکھیں۔ انوار العلوم کا سیٹ بھی منگوائیں۔ حضور انور نے فرمایا کہ باقی یو۔ کے کی جماعتی لائبریری میں بھی یہ تمام کتب منگوا کر رکھیں۔

پھر حضور انور بیت کے اوپر والے ہال میں تشریف لے گئے اور MTA کے سٹوڈیو آفس اور آڈیو ویڈیو کے کمرہ کا معائنہ فرمایا اور یہاں کام کرنے والے نوجوانوں کو شرف مصافحہ بخشا۔

بعد ازاں حضور انور ایدہ اللہ تعالیٰ بنصرہ العزیز بیت کے مردانہ ہال میں تشریف لے آئے جہاں مجالس عاملہ جماعت بریڈ فورڈ نارتھ و ساؤتھ مجلس عاملہ انصار اللہ و خدام الاحمدیہ، واقفین نو، تعمیر بیت کمیٹی اور شعبہ آڈیو ویڈیو کے ممبران نے حضور انور ایدہ اللہ تعالیٰ کے ساتھ تصاویر بنوانے کی سعادت حاصل کی۔

ملاقات

بعد ازاں حضور انور نے احباب جماعت بریڈ فورڈ کو شرف مصافحہ عطا فرمایا اور بچوں کو ازراہ شفقت چاکلیٹ عطا فرمائیں۔ احباب جماعت صبح سے ہی اس سعادت کے حصول کے لئے بیت میں جمع ہونا شروع ہو گئے تھے اور ان کے چہرے خوشی و مسرت

سے معمور تھے۔ بریڈ فورڈ ساؤتھ اور بریڈ فورڈ نارتھ کی جماعتوں کے صدران سے حضور انور نے دریافت فرمایا کہ یہ بیت کس علاقہ میں ہے۔ حضور انور کو بتایا گیا کہ یہ بریڈ فورڈ نارتھ کی جماعت میں ہے۔ حضور انور نے فرمایا اب ساؤتھ کے علاقے میں بھی بیت بننی چاہئے۔

احباب جماعت سے مصافحہ کے دوران حضور انور ایدہ اللہ تعالیٰ نے ایک صومالیہ دوست سے پوچھا کہ آپ کب احمدی ہوئے۔ انہوں نے بتایا کہ اس سال مارچ میں سارے خاندان نے بیعت کی ہے۔ حضور انور نے ازراہ شفقت اس کے بچوں کے بارہ میں بھی دریافت فرمایا۔

حضور انور نے احباب جماعت کو شرف مصافحہ عطا کرنے کے بعد تعمیر بیت کمیٹی کے ممبران اور وقار عمل میں حصہ لینے والے احباب اور قائد خدام الاحمدیہ اور زعم انصار اللہ کو تحائف عطا فرمائے۔

بعد ازاں سوا بارہ بجے حضور انور ایدہ اللہ تعالیٰ بنصرہ العزیز خواتین کے ہال میں تشریف لے گئے اور مستورات کو شرف ملاقات عطا فرمایا۔ حضور انور نے ازراہ شفقت ہر عورت اور بچی کو وقت دیا اور ان کے حالات دریافت فرمائے۔ بچیوں نے نظمیں پیش کیں۔ حضور انور نے ازراہ شفقت بچیوں کو چاکلیٹ عطا فرمائے۔

ہڈرز فیلڈ آمد

پونے ایک بجے حضور انور ایدہ اللہ تعالیٰ بنصرہ العزیز بیت سے باہر تشریف لائے اور دعا کروائی۔ پروگرام کے مطابق یہاں سے ہڈرز فیلڈ (Huddersfield) کے لئے روانگی ہوئی۔ بریڈ فورڈ سے ہڈرز فیلڈ کا فاصلہ 16 کلومیٹر ہے۔ قریباً نصف گھنٹہ کے سفر کے بعد حضور انور ایدہ اللہ تعالیٰ جماعت احمدیہ ہڈرز فیلڈ کے نئے سنٹر بیت التوحید پہنچے۔ جہاں احباب جماعت مرد و خواتین نے حضور انور کا استقبال کیا۔ حضور انور نے اپنا ہاتھ بلند کر کے سب کو السلام علیکم کہا اور اس نئے سنٹر کے معائنہ کے لئے تشریف لے گئے۔

اس جگہ کا کل رقبہ 11.5 ایکڑ ہے اور اس پر ایک بلڈنگ بنی ہوئی ہے اس بلڈنگ کے مسقف حصہ کا رقبہ 380 مربع میٹر ہے۔ یہ عمارت دو منزلہ ہے۔ اوپر اور نیچے دونوں جگہ ہال ہیں۔ جن کو نمازوں کے لئے مخصوص کیا گیا ہے۔ اس کے علاوہ دفاتر کے لئے کمرے بھی موجود ہیں۔ کچن اور باتھ رومز وغیرہ کی سہولت بھی حاصل ہے۔ اس عمارت کے سامنے ایک کھلا پارک ہے۔ جو کھیلنے کے لئے گراؤنڈز ہیں۔

یہ عمارت چار لاکھ تین ہزار پاؤنڈز میں خریدی گئی۔ اب اس جگہ بیت کی تعمیر کا پروگرام ہے۔ جو اس عمارت کے ساتھ کھلے احاطہ میں تعمیر ہوگی۔ اس عمارت کے معائنہ کے بعد حضور انور ایدہ اللہ تعالیٰ نے دیوار میں نصب تختی کی نقاب کشائی فرمائی اور دعا کروائی۔

عمارت کے ایک حصہ میں خواتین کے بیٹھنے کا انتظام کیا گیا تھا۔ حضور انور کچھ دیر کے لئے خواتین کی

طرف بھی تشریف لے گئے۔ خواتین نے شرف زیارت حاصل کیا۔

بعد ازاں مجلس عاملہ ہڈرز فیلڈ، تعمیر بیت کمیٹی کے ممبران اور وقار عمل کرنے والے خدام نے حضور انور ایدہ اللہ تعالیٰ بنصرہ العزیز کے ساتھ تصاویر بنوانے کی سعادت حاصل کی۔

ہڈرز فیلڈ سے پولیس کی ایک گاڑی نے بریڈ فورڈ جا کر بیت المہدی سے ہڈرز فیلڈ آنے تک حضور انور ایدہ اللہ تعالیٰ بنصرہ العزیز کی گاڑی کو Escort کیا تھا۔ پولیس کے ان افران نے بھی حضور انور کے ساتھ تصویروں بنوائی اور حضور انور کی خدمت میں پولیس کی طرف سے تحفہ پیش کیا۔

بیت الصمد میں آمد

مقامی جماعت نے دوپہر کے کھانے کا انتظام اسی جگہ پر کیا تھا۔ پروگرام کے مطابق کھانے کے بعد حضور انور ایدہ اللہ تعالیٰ بنصرہ العزیز جماعت ہڈرز فیلڈ کے پہلے مشن ہاؤس بیت الصمد تشریف لے گئے جہاں نماز ظہر و عصر کی ادائیگی کا انتظام کیا گیا تھا۔ پولیس کی گاڑی نے قافلے کو Escort کیا۔

اڑھائی بجے حضور انور ایدہ اللہ تعالیٰ بنصرہ العزیز نے بیت الصمد میں نماز ظہر و عصر جمع کر کے پڑھائیں۔ نمازوں کی ادائیگی کے بعد حضور انور ایدہ اللہ تعالیٰ نے تمام احباب جماعت کو شرف مصافحہ سے نواز اور بچوں کو چاکلیٹ عطا فرمائیں۔

ماچھڑ سے آنے والے احباب نے بھی حضور انور سے شرف مصافحہ حاصل کیا۔ حضور انور ایدہ اللہ تعالیٰ نے ان احباب سے فرمایا اب آپ بھی بیت بنائیں۔ پھر یہیں وہاں آؤں گا۔

بعد ازاں حضور انور کچھ دیر کے لئے لجنہ کی طرف تشریف لے گئے جہاں خواتین نے شرف زیارت حاصل کیا اور بچیوں نے ترانے اور نظمیں پیش کیں۔ حضور انور نے ازراہ شفقت بچیوں کو بھی چاکلیٹ عطا فرمائیں۔ ایک پولیس کے دوست نے عرض کیا کہ حضور میرے بچوں کے لئے چاکلیٹ عطا فرمائیں۔ حضور انور نے ازراہ شفقت اپنی مٹھی بھر کر اس کو چاکلیٹ عطا فرمائے۔

شیفیلڈ آمد

اب یہاں سے آگے شیفیلڈ (Sheffield) کے لئے روانگی تھی۔ تین بجکر دس منٹ پر حضور انور نے دعا کروائی اور قافلہ شیفیلڈ کے لئے روانہ ہوا۔

قریباً ایک گھنٹہ کے سفر کے بعد چار بجکر دس منٹ پر حضور انور ایدہ اللہ تعالیٰ بنصرہ العزیز کی بیت العافیت شیفیلڈ تشریف آوری ہوئی۔ جہاں احباب جماعت مرد و خواتین نے نعرے بلند کرتے ہوئے اور احوال و سہلا و مرحبا کے ساتھ اپنے پیارے آقا کا استقبال کیا۔ بچیوں نے اپنے ہاتھوں میں قومی پرچم لہراتے ہوئے گیت اور دعائے نظمیں پیش کیں۔ حضور انور نے اپنا ہاتھ بلند کر کے سب کو السلام علیکم کہا شیفیلڈ کی جماعت

30 میل کے ایریا میں آباد تین شہروں میں بسنے والے قریباً دو صد احمدی احباب پر مشتمل ہے۔ ان تینوں جماعتوں کے احباب مرد و خواتین بچے بوڑھے اپنے پیارے آقا کے استقبال کے لئے موجود تھے۔ سردی بھی تھی اور ہلکی ہلکی بارش بھی ہو رہی تھی لیکن یہ عشاق اپنے پیارے آقا کے دیدار کے لئے موسم کی شدت کی پرواہ کئے بغیر مشن ہاؤس کے بیرونی احاطہ میں کھلے آسمان تلے کھڑے تھے۔ حضور انور کی آمد پر اپنے ہاتھ ہلا کر حضور انور کو خوش آمدید کہا۔ حضور انور اپنا ہاتھ بلند کرتے ہوئے سب احباب کے سامنے سے گزرے۔ خواتین نے شرف زیارت حاصل کیا۔ ایک واقف نو بچے نے حضور انور کی خدمت میں پھول پیش کئے اور دو واقفہ نوجویوں نے حضرت بیگم صاحبہ مدظلہا کی خدمت میں پھول پیش کئے۔

بیت العافیت کا افتتاح

اس کے بعد حضور انور نے بیت کی بیرونی دیوار میں نصب تختی کی نقاب کشائی فرمائی اور دعا کروائی۔ دعا کے بعد حضور انور بیت کے اندر تشریف لے گئے اور بیت اور اس کے ملحقہ دفاتر اور رہائشی حصہ کا معائنہ فرمایا۔

بیت اور جماعتی سنٹر کے لئے یہ موجودہ عمارت اپریل 2006ء میں ایک لاکھ ساٹھ ہزار میں خریدی گئی۔ جس پر باقاعدہ بیت کا تعمیراتی کام جنوری 2008ء میں شروع ہوا اور دس ماہ کے قلیل عرصہ میں قریباً پانچ لاکھ پاؤنڈ کی لاگت سے نہایت خوبصورت اور دیدہ زیب دو منزلہ بیت کی تعمیر مکمل ہوئی۔ جس کا گنبد اور مینار دور سے نظر آتے ہیں۔

حضور انور کی آمد پر بیت اور اس کے بیرونی احاطہ کو رنگ برنگی جھنڈیوں اور روشن قمقموں سے سجایا گیا تھا۔ بیت کے معائنہ کے بعد حضور انور ایدہ اللہ تعالیٰ کچھ دیر کے لئے رہائش حصہ میں تشریف لے گئے۔

چار بجکر پچیس منٹ پر حضور انور ایدہ اللہ تعالیٰ بنصرہ العزیز بیت العافیت میں تشریف لائے اور بیت کے مردانہ ہال میں مجلس عاملہ شیفیلڈ، مجلس عاملہ انصار اللہ و خدام الاحمدیہ نے حضور انور کے ساتھ تصاویر بنوانے کا شرف پایا۔ بعد ازاں حضور انور ایدہ اللہ تعالیٰ نے تمام احباب جماعت کو شرف مصافحہ عطا فرمایا اور بچوں کو چاکلیٹ عطا فرمائے۔

اس کے بعد حضور انور ایدہ اللہ تعالیٰ بنصرہ العزیز خواتین کے ہال میں تشریف لے گئے جہاں خواتین نے شرف زیارت حاصل کیا۔ حضور انور نے ازراہ شفقت بچیوں کو چاکلیٹ عطا فرمائے۔ بچیوں نے اس موقع پر اپنے پیارے آقا کی خدمت میں گیت اور نظمیں پیش کیں۔

سواپانچ بجے حضور انور ایدہ اللہ تعالیٰ نے بیت العافیت میں نماز مغرب و عشاء جمع کر کے پڑھائیں اور نمازوں کی ادائیگی کے ساتھ بیت العافیت کا افتتاح عمل میں آیا۔

اطلاعات و اعلانات

نوٹ: اطلاعات صدر امیر صاحب حلقہ کی تصدیق کے ساتھ آنا ضروری ہیں۔

نماز جنازہ حاضر و غائب

﴿مکرم منیر احمد جاوید صاحب پرائیویٹ سیکرٹری لندن تحریر کرتے ہیں کہ حضرت خلیفۃ المسیح الخامس ایدہ بنصرہ العزیز نے مورخہ 30 دسمبر 2008ء کو قبل از نماز ظہر درج ذیل احباب کی نماز جنازہ حاضر و غائب پڑھائی۔﴾

نماز جنازہ حاضر

(1) مکرم شریا بیگم مرزا صاحبہ

مکرمہ شریا بیگم مرزا صاحبہ اہلیہ مکرم مرزا محمد رشید صاحب آف ہنسلو 26 دسمبر 2008ء کو 67 سال کی عمر میں بعارضہ کینسر وفات پا گئیں۔ مرحومہ نیک، دعا گو اور خلافت سے والہانہ عقیدت و احترام کا تعلق رکھتی تھیں۔ آپ حضرت مسیح موعود کے رفیق حضرت شیخ احمد علی صاحب آف دھرم کوٹ کی پوتی اور حضرت مرزا محمد اسحاق صاحب رفیق حضرت مسیح موعود کی بہو تھیں۔ حضرت مسیح موعود جب دھرم کوٹ تشریف لے گئے تھے تو ان کی داوی حضرت سیکرٹری بی بی صاحبہ کو اپنے ہاتھ سے کھانا بنا کر حضور اقدس کی خدمت میں پیش کرنے کی سعادت ملی تھی۔ مرحومہ نے خاندان کے علاوہ ایک بیٹی اور دو بیٹے سو گوار چھوڑے ہیں۔

(2) مکرم غلام حسین اختر صاحب

مکرم غلام حسین اختر صاحب 28 دسمبر 2008ء کو 75 سال کی عمر میں لندن میں وفات پا گئے۔ مرحوم متقی، پرہیزگار، پابند صوم و صلوات اور تہجد گزار تھے۔ آپ جماعت سے والہانہ تعلق رکھتے تھے اور سلسلہ کے کاموں میں پیش پیش رہتے تھے۔ لمبا عرصہ Walthamstow جماعت میں مختلف جماعتی عہدوں پر خدمت کی توفیق پائی۔ فرقان نورس میں بھی شامل رہے۔ مرحوم موصی تھے۔ بیوہ کے علاوہ تین بیٹے اور چار بیٹیاں سو گوار چھوڑی ہیں۔ آپ کے بچے بھی خدا کے فضل سے جماعتی کاموں میں حصہ لیتے ہیں۔ ایک بیٹے مکرم وحید اختر صاحب ریجنل قائد ہیں۔

نماز جنازہ غائب

(1) مکرم عبدالحفیظ خان صاحب

مکرم عبدالحفیظ خان صاحب والد مکرم عبدالحی خان صاحب ہمبرگ جرمنی 9 نومبر 2008ء کو بقضائے الہی وفات پا گئے۔ مرحوم نیک، خوش مزاج اور سلسلہ کا درد رکھنے والے بے ضرر انسان تھے۔ لمبا عرصہ نور ہسپتال قادیان میں اور پھر فضل عمر ہسپتال ربوہ

سانحہ ارتحال

﴿مکرم ملک منور احمد جاوید صاحب نائب ناظر ضیافت تحریر کرتے ہیں۔﴾

مکرم چوہدری طاہر احمد صاحب ڈائریکٹر پروڈکشن شیڈ انٹرنیشنل لمیٹڈ میمبر 64 سال دو ماہ بیمار رہنے کے بعد مورخہ 29 دسمبر 2008ء کو لاہور میں وفات پا گئے۔ آپ مکرم چوہدری حفیظ احمد صاحب آف بہلول پور کے صاحبزادے تھے۔ آپ کی نماز جنازہ اسی دن مکرم مرزا ناصر محمود صاحب مربی سلسلہ ضلع لاہور نے پڑھائی اور احمدیہ قبرستان ماڈل ٹاؤن لاہور میں تدفین کے بعد مکرم جنرل ناصر احمد صاحب صدر حلقہ ماڈل ٹاؤن نے دعا کروائی۔ آپ کے جنازہ میں کثیر تعداد میں احمدی اور غیر احمدی احباب نے شرکت کی۔

آپ نے اپنے پیچھے سو گواران میں بیوہ محترمہ امۃ الشانی صاحبہ دو بیٹے مکرم عامر حفیظ صاحب اور مکرم عادل حفیظ صاحب اور دو بیٹیاں محترمہ ڈاکٹر ماریہ ہارون صاحبہ آسٹریلیا اور محترمہ عائشہ عادل صاحبہ یو کے چھوڑی ہیں

آپ بڑے محنتی پوری لگن اور دلچسپی کے ساتھ کام کرنے والے۔ معتدل مزاج رکھنے والے بڑے ہر دلعزیز انسان تھے۔ جماعتی کاموں میں تعاون بڑا ہی مثالی تھا۔ احباب کرام سے ان کے بلندی درجات اور ان کے پسماندگان کے لئے صبر جمیل عطا ہونے کیلئے دعا کی درخواست ہے۔

سانحہ ارتحال

﴿مکرم شتیق الرحمن اطہر صاحب مربی سلسلہ تحریر کرتے ہیں۔﴾

خاکساری بمشیرہ مکرمہ امۃ الحفیظ صاحبہ اہلیہ مکرم سلطان احمد ڈوگر صاحب دارالنصر غربی اقبال ربوہ سابق کارکن اشاعت و مینیجر ضیاء الاسلام پریس 57 سال کی عمر میں مورخہ 6 جنوری 2009ء کو بعارضہ شوگر و گردوں کی خرابی وفات پا گئی ہیں۔ مرحومہ کی نماز جنازہ اسی روز محترم صاحبزادہ مرزا خورشید احمد صاحب ناظر اعلیٰ و امیر مقامی نے بیت المہدی میں بعد نماز ظہر پڑھائی اور قبرستان عام میں تدفین کے بعد خاکسار نے دعا کروائی۔ مرحومہ نے

اڑھائی سال اپنی بیماری کا عرصہ بڑے حوصلے اور صبر سے گزارا۔ اپنے محلہ اور خاندان میں مرحومہ ہر دلعزیز شخصیت تھیں دعوت الی اللہ کا بہت شوق رکھتی تھیں طوعی چندوں میں باقاعدہ تھیں مرحومہ نے اپنے پسماندگان میں خاندان کے علاوہ تین بیٹے اور سات بیٹیاں چھوڑی ہیں۔ جن میں سے دو بیٹیاں اور ایک بیٹا غیر شادی شدہ ہیں۔ احباب جماعت سے دعا کی درخواست ہے کہ اللہ تعالیٰ مرحومہ کے درجات بلند فرمائے اور پسماندگان کو صبر جمیل عطا فرمائے۔ آمین

حضرت میاں احمد جی

صاحب ضلع ہزارہ

رفیق حضرت مسیح موعود

حضرت میاں احمد جی صاحب ضلع ہزارہ کے رہنے والے تھے، حضرت اقدس مسیح موعود کی بیعت کے لیے قادیان حاضر ہوئے، بیعت کے بعد آپ ابھی قادیان میں ہی قیام پذیر تھے کہ موت کا بلاوا آ گیا اور آپ نے 12 جنوری 1908ء کو ہجر تقریباً 60 سال وفات پائی، موصی نہ تھے لیکن حضرت اقدس نے ازراہ شفقت بہشتی مقبرہ میں دفن کرنے کا ارشاد فرمایا۔

ضرورت کمپیوٹر آپریٹر

﴿مجلس انصار اللہ پاکستان کو اپنے شعبہ مال کے لئے ایک کمپیوٹر آپریٹر کی ضرورت ہے جس کی کم از کم تعلیم ایف اے ہو جو کمپیوٹر پر کمپوزنگ کرنا جانتا ہو Ms Office اور Inpage سے بخوبی واقفیت رکھتا ہو۔ نیز Database کا کام بھی کر سکتا ہو اور انٹرنیٹ کو چلانا جانتا ہو۔ اردو کمپوزنگ کام سے کم دو سال کا تجربہ ہو۔ خواہشمند احباب اپنی درخواست صدر صاحب مجلس انصار اللہ پاکستان کے نام اپنے صدر صاحب محلہ امیر صاحب ضلع سے تصدیق کروا کر دیگر کاغذات کے ساتھ مورخہ 15 جنوری 2009ء صبح آٹھ بجے دفتر انصار اللہ میں تشریف لائیں۔﴾

(قائد عمومی مجلس انصار اللہ پاکستان)

ملازمت کے مواقع

ایک مقامی بینک کو درج ذیل سٹاف درکار ہے۔ خواہشمند اور تجربہ کار نوجوان اپنی CVs کے ساتھ نظارت صنعت و تجارت صدر انجمن احمدیہ سے فوری رابطہ کر سکتے ہیں۔

1- C.D. انچارج

تعلیمی قابلیت ایم بی اے، بی کام بی اے (بینک کا تجربہ رکھتے ہوں)

2- CRO (Lady)

تعلیم قابلیت (Fres/Experienced) ایم بی اے، بی اے

(نظارت صنعت و تجارت)

دورہ نمائندہ مینیجر افضل

﴿مکرم محمد احمد مظفر علوی صاحب نمائندہ مینیجر افضل شعبہ اشتہارات کی ترغیب کے سلسلہ میں دورہ پر ہیں۔ تمام کاروباری احباب جماعت سے تعاون کی درخواست ہے۔﴾

(مینیجر روزنامہ افضل)

☆.....☆.....☆

☆.....☆.....☆

خبریں

ملکی و غیر ملکی ذرائع ابلاغ سے

پاکستان کی فوجی و اقتصادی امداد بڑھائیں گے پاکستان کے دورے پر آئے ہوئے نائب منتخب امریکی نائب صدر جوزف بائیڈن نے پاکستانی سیاسی و فوجی قیادت سے ملاقاتیں کیں اور یقین دہانی کرائی کہ امریکہ کی طرف سے پاکستان کی فوجی اور اقتصادی امداد میں اضافہ کیا جائے گا اور کہا کہ ہم پاک بھارت کشیدگی کا خاتمہ چاہتے ہیں۔ صدر زرداری نے ان سے مطالبہ کیا کہ جاسوس طیاروں کے حملے بند کئے جائیں اور ان پر واضح کیا کہ مبینی حملوں میں ملوث کرداروں کو بے نقاب کریں گے۔

لاہور میں ہال روڈ اور مزنگ چوکنی پر تھبڑوں میں بم دھماکے لاہور میں دو بڑے تھبڑوں الفلاح میں اور تماشیل میں بم دھماکے ہوئے جس سے زبردست خوف و ہراس پھیل گیا، قریبی مارکیٹیں بند اور ٹریفک معطل ہوگئی جبکہ لوگ خوفزدہ ہو کر گھروں کو چلے گئے۔ الفلاح تھبڑ میں یکے بعد دیگرے 4 دھماکے ہوئے، جائے وقوعہ سے ایک مشکوک شخص گرفتار کیا گیا ہے جبکہ فیروز پور روڈ پر تماشیل تھبڑ میں بھی دو دھماکے ہوئے۔ یعنی شاہد کے مطاب ایک شخص کو بینڈ گریڈ پھینک کر بھاگتے دیکھا گیا۔ پولیس کے مطابق دھماکوں کا مقصد خوف و ہراس پھیلانا تھا۔

غزہ میں جنگ بندی کی قرارداد کے باوجود اسرائیلی حملے جاری اقوام متحدہ کی سلامتی کونسل نے غزہ میں جنگ بندی کے لئے اکثریتی ووٹوں سے قرارداد منظور ہونے کے باوجود غزہ پر قبضہ ہونی حملے جاری ہیں۔ تازہ ترین کارروائی میں ایک ہی خاندان کے 6 افراد جاں بحق ہو گئے۔ جنگ بندی کی قرارداد منظور ہونے کے بعد سے اسرائیل 50 بار غزہ پر حملے کر چکا ہے۔

غزہ اسرائیلی بربریت کا شکار غزہ اسرائیلی بربریت کا مسلسل شکار ہو رہا ہے۔ اب تک 800 فلسطینی جاں بحق ہو چکے ہیں جن میں سے 200 سے زائد بچے شامل ہیں۔ ساڑھے 3 ہزار سے زائد فلسطینی زخمی ہوئے، 10 لاکھ فلسطینی بغیر بجلی کے رہ رہے ہیں اور 70 فیصد افراد کو پینے کا صاف پانی میسر نہیں ہے۔ اب تک 3 سکولوں پر بمباری ہو چکی ہے۔ پنجاب کے 4 ہزار سکولوں میں کمپیوٹر

لیبارٹریاں قائم کی جائیں گی وزیر اعلیٰ پنجاب نے کہا ہے کہ صوبے میں 4 ہزار سکولوں میں کمپیوٹر لیبارٹریاں قائم کی جارہی ہیں جن پر 5 ارب روپے کی لاگت آئے گی۔ صوبائی حکومت کے اس انقلابی

اقدام سے پبلک سکولوں کے طلباء و طالبات کو بھی جدید علوم سے آراستہ کیا جاسکے گا اور وہ بھی پرائیویٹ سکولوں کے طلباء کی طرح انفارمیشن ٹیکنالوجی سے استفادہ کر کے ملک کی ترقی اور خوشحالی میں اپنا بھرپور کردار ادا کر سکیں گے۔

☆.....☆.....☆

نکاح و تقریب شادی

مکرم ڈاکٹر لطیف احمد قریشی صاحب دارالعلوم شرقی ربوہ تحریر کرتے ہیں۔
کیم نومبر 2008ء کو حضرت خلیفۃ المسیح الخامس ایدہ اللہ تعالیٰ بنصرہ العزیز نے بیت الفضل لندن میں ازراہ شفقت خاکسار کے سب سے چھوٹے بیٹے مکرم ڈاکٹر عطاء الممالک صاحب امریکہ کے نکاح کا اعلان کر کے ساتھ 25 ہزار امریکن ڈالر حق مہر پر فرمایا۔ اللہ کے فضل سے رخصتانہ اور ولیمہ کی تقریبات 29 اور 30 نومبر 2008ء کو امریکہ میں منعقد ہوئیں۔ دہن مکرم مولوی محمد ابراہیم صاحب بھامبوی ربوہ کی پوتی ہیں اور دہا حضرت مولانا عبدالملک خان صاحب سابق ناظر اصلاح ارشاد مکریمہ کا نواسہ ہے۔ احباب جماعت سے دعا کی درخواست ہے کہ اللہ تعالیٰ اس رشتہ کو جائزین کیلئے بہت مبارک اور شرمناک حسنہ بنائے۔ آمین

☆.☆.☆

تقریب آمین

مکرم راشد جاوید صاحب ناظم دارالقضاء ربوہ تحریر کرتے ہیں۔

میری بیٹی عزیزہ بارعہ نایاب کو اللہ تعالیٰ کے فضل سے قرآن کریم حفظ کرنے کی سعادت حاصل ہوئی ہے۔ اس سلسلہ میں ایک تقریب مورخہ 26 دسمبر 2008ء کو منعقد ہوئی جس میں محترمہ صاحبزادی امتہ القادوس بیگم صاحبہ نے شرکت فرمائی۔ اسی موقع پر خاکسار کی دوسری بیٹی عزیزہ مدیحہ عروج کی تقریب آمین بھی ہوئی۔ اس نے پانچ سال کی عمر میں قرآن کریم ناظرہ مکمل کر لیا ہے۔ احباب جماعت سے دعا کی درخواست ہے کہ اللہ تعالیٰ ہم سب کو قرآن کریم کے فیوض و برکات سے متمتع فرمائے اور آئندہ زندگیوں میں یہ بچیاں قرآن کریم کی تعلیمات پر عمل کرنے والی ہوں۔ آخر پر بیٹی کی دادی جس کی تحریک پر بیٹی کو قرآن کریم حفظ کرنے کی توفیق ملی وہ بیار ہیں ان کیلئے بھی دعا کی درخواست ہے۔

معلومات درکار ہیں

مکرم خواجہ ناصر احمد صاحب قائد مجلس خدام الاحمدیہ ضلع راولپنڈی تحریر کرتے ہیں۔
مجلس خدام الاحمدیہ ضلع راولپنڈی اللہ تعالیٰ کے فضل و کرم سے تاریخ خدام الاحمدیہ ضلع راولپنڈی مرتب کر رہی ہے۔ اس سلسلے میں ایسے احباب جماعت جن کے پاس خدام الاحمدیہ ضلع راولپنڈی کے حوالے سے کوئی تاریخی یادداشت یا تصاویر ہوں وہ خاکسار 0321-5158730 یا مکرم ندیم احمد مجاہد صاحب 0345-5480179 سے رابطہ فرمائیں۔ اسی طرح ایسے احباب جماعت جن کے خاندان کے افراد نے ضلع راولپنڈی میں سال 1947 سے 1975ء تک خدمات سرانجام دی ہوں وہ بھی ممکنہ معلومات کے ساتھ رابطہ فرمائیں۔

خالص سونے کے زیورات
Ph: 6212868
Res: 6212867
Mob: 0333-6706870
میاں مظہر احمد
میاں مظہر احمد
محسن مارکیٹ
اقصی روڈ ربوہ

الرحمن پرائیمری سنٹر
اقصی چوک ربوہ۔ موبائیل: 0301-7961600
0321-7961600
پروپرائیٹرز: رانا حبیب الرحمن فون دفتر: 6214209

نورتن جیولرز ربوہ
فون گھر 6214214
فون دکان 047-6211971
6216216

آزمائشی کورس فری
بفضل خدا ہمارے ہاں درج ذیل امراض کا مستقل علاج موجود ہے
آزمائشی کورس مفت حاصل کریں افادہ ہو تو مکمل کورس کریں۔
دمد۔ جوڑوں کا درد، بانی بلڈ پریشر قبض، گیس، بوا سیر
ہر قسم کی طبی مسائل ہمیں سہل کر کے مفت مشورہ حاصل کریں
ڈاکٹر نذیر احمد مظہر (کنیڈین کالیفارنیا ڈاکٹر آف نیچل میڈیسن)
مظہر ہسپتال احمد نگر ربوہ 35460
فون: 047-6211544, 0334-6372686
فون کنیڈین کلینک: 416-832-7056
ویب سائٹ: www.drmazhar.com
ای میل: drmazharca@yahoo.com

ربوہ میں طلوع وغروب 12۔ جنوری	
طلوع فجر	5:40
طلوع آفتاب	7:07
زوال آفتاب	12:17
غروب آفتاب	5:26

ذوالقدر ہے اور دعا اللہ تعالیٰ کے فضل کو جذب کرتی ہے
قابل اعتماد مفید و مجرب ادویہ
زدام عشق 800/- شب آدرسونی - 400/
زدام عشق خاص 6000/- مجنون فلاسفہ - 60/
نواب شامی 8000/- حب ہمزاد - 50/
سونے چاندی گولیاں 600/- تریاق مشانہ - 200/
کامیاب علاج۔ ہمدردانہ مشورہ
ناصر دواخانہ رجسٹرڈ گول بازار ربوہ
047-6212434

الفردوس گارمنٹس Af
پینٹ شرٹ۔ دولہا ڈریس۔ پینٹ شرٹ ڈریس
اور جینز کی مکمل ورائٹی دستیاب ہے
طالب دعا۔ حامد علی خان
85B۔ بیوانارنگی۔ لاہور فون: 7324448

1924ء سے خدمت میں مصروف
راجپوت سائیکل ورکشاپ
ہر قسم کی سائیکل، ان کے حصے، بے بی کار، پرامر
سوئچز اور گریز وغیرہ دستیاب ہیں۔
پروپرائیٹرز: نصیر احمد راجپوت۔ منیر احمد مظہر راجپوت
محبوب عالم اینڈ سنٹر
24۔ نیلا گنبد لاہور فون نمبر: 7237516

افضل روڈم گولڈ گینرز
بھاری چادر کے لائف ٹائم گارنٹی کے ساتھ گینرز تیار
کروائیں نیز پرانا گینز بھی تبدیل کروا سکتے ہیں۔
فیکٹری: B1-16-265 کالج روڈ نزد اکبر
چوک ٹاؤن شپ لاہور
042-5114822-5118096

FD-10

BETA PIPES
042-5880151-5757238